

नकली नोटों के धंधे का भंडाफोड़, बांसवाड़ा से दो युवक गिरफ्तार



पुलिस गिरफ्त में आरोपी.

बांसवाड़ा पुलिस ने नकली नोटों की प्रिंटिंग और बाजार में चलाने के दो आरोपियों को गिरफ्तार किया है.

● NEWS18 RAJASTHAN

● LAST UPDATED: JULY 25, 2018, 4:29 PM IST

SHARE THIS:



राजस्थान के बांसवाड़ा जिले के घाटोल कस्बे में नकली नोट बाजार में चलाए जाने के मामले में पुलिस को बड़ी सफलता मिली है. खमेरा थाना पुलिस ने बुधवार को दो आरोपियों को गिरफ्तार किया है. पुलिस की आरोपियों से पूछताछ जारी है और इनके किसी बड़े गिरोह के ताल

जुड़ने की भी आशंका जताई जा रही है.

आरोपी युवक गत मार्च से नकली नोट बनाने का काम करते थे. पुलिस को नकली नोट बाजार में मिलने की सूचना पर पुलिस अधीक्षक कालूराम रावत ने बांसवाड़ा डिप्टी वीराराम चौधरी के नेतृत्व में एक टीम का गठन किया गया. इस टीम में खमेरा, बांसवाड़ा और लोहारिया थानाधिकारी को शामिल किया गया.

पुलिस ने टीम ने घाटोल में संदिग्ध स्थान पर तलाशी ली. तलाशी में अक्षय जैन निवासी घाटोल के वहां से एक लैपटाप, कलर प्रिन्टर, स्कैनर बरामद हुआ. साइबर सेल से लैपटाप का प्रारम्भिक परीक्षण कराया गया तो लैपटाप में प्रचलित मुद्रा के नोट 10, 50, 100 और 200 के नोट स्कैन कर प्रिन्ट निकालना पाया गया.

पुलिस ने प्रिन्टर और लैपटाप जब्त कर लिया है. इसका विस्तृत परीक्षण विधि प्रयोगशाला जयपुर से कराया जाएगा. इसके अलावा पुलिस ने हेमंत निवासी बांसवाड़ा को भी गिरफ्तार किया है. आरोपित वर्तमान में प्रचलित मुद्रा 10, 50, 100 और 200 के नोट को स्कैन कर अच्छी क्वालिटी के पेपर पर उसका प्रिन्ट निकालकर छोटे व्यापारियों से वस्तुएं खदीदने में काम लेते थे.

इसके अलावा असली 400 रुपए के बदले 1000 रुपए नकली देते थे. गत मार्च से इस तरह का अवैध कार्य कर रहे थे. नोट की बनावट इस तरह करते थे कि पहचान करने में काफी मुश्किल होती थी. सौ और पचास के नोट पुराने होते थे जिससे की पहचान मुश्किल हो. यह लोग इन नोटों को छोटे छोटे व्यापारियों के वहां चलाते थे.

एसपी कालूराम रावत ने अपील की है कि नोट की पहचान कोई भी व्यक्ति आसानी से कर सकता है. इसलिए नोट की पहचान स्वयं करके उसे लें. घाटोल कस्बे में नकली नोट बाजार में आने की बात के बाद पर लोग सकते में आ गए हैं. व्यापारी अब सावधानी पूर्वक इन नोटों को देखकर ले रहे हैं. इस तरह का यह जिले में पहला मामला नहीं है इससे पूर्व नकली नोट का प्रकरण अरधूना थाना क्षेत्र में काफी पहले सामने आया था.

Source: <https://hindi.news18.com/news/rajasthan/banswara-two-arrested-for-printing-fake-indian-currency-notes-in-banswara-1459132.html>